



بِسْمِ اللّٰهِ الرَّحْمٰنِ الرَّحِیْمِ
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹಝ್ರತ್ ಮಿರ್ಯೂ ಮಸೂರೂ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 24-07-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ- بِسْمِ اللّٰهِ الرَّحْمٰنِ الرَّحِیْمِ.
أَلْحَمْدُ لِلّٰهِ رَبِّ الْعَالَمِیْنَ. الرَّحْمٰنِ الرَّحِیْمِ. مَلِكِ یَوْمِ الدِّیْنِ. اِیَّاكَ نَعْبُدُ وَاِیَّاكَ نَسْتَعِیْنُ.
اِهْدِنَا الصِّرَاطَ الْمُسْتَقِیْمَ. صِرَاطَ الَّذِیْنَ اَنْعَمْتَ عَلَیْهِمْ غَیْرِ الْمَغْضُوْبِ عَلَیْهِمْ وَلَا الضَّالِّیْنَ.
(ತಶಹ್ದುದ್, ತಅವ್ತಾದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹಝ್ರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀದ್ ಹೀಗೆ ಹೇಳಿದರು:

ಹಝ್ರತ್ ಸಅದ್ ಬಿನ್ ಅಬೀ ವಖಾಸ್ ರಝಿಯಲ್ಲಾಹು ಅನ್‌ಹುರ ಪ್ರಸ್ತಾಪ ನಡೆಯುತ್ತಿತ್ತು. ಹಝ್ರತ್ ಸಅದ್⁽¹⁾ ಬದರ್, ಉಹದ್, ಖಿಂದಕ್, ಖೈಬರ್ ಸಮೇತ ಎಲ್ಲ ಯುದ್ಧಗಳಲ್ಲಿ, ಹುದೈಬಿಯಾ ಸಂಧಿ ವೇಳೆಯಲ್ಲಿ ಮತ್ತು ಮಕ್ಕಾ ವಿಜಯದ ಸಂದರ್ಭದಲ್ಲಿ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರೊಂದಿಗೆ ಭಾಗಿಯಾಗಿದ್ದರು. ಅವರು ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ನುರಿತ ಬಿಲ್ಲುಗಾರ ಸಹಾಬಿವರ್ಯರಲ್ಲಿ ಒಬ್ಬರಾಗಿದ್ದರು. ಅಲ್ಲಾಹನ ಮಾರ್ಗದಲ್ಲಿ ರಕ್ತ ಹರಿಸಿದ ಮೊದಲ ವ್ಯಕ್ತಿ ಹಝ್ರತ್ ಸಅದ್⁽¹⁾ ಆಗಿದ್ದರು. ಅವರು ಅಲ್ಲಾಹನ ಮಾರ್ಗದಲ್ಲಿ ಬಾಣ ಹೂಡಿದ ಮೊದಲ ವ್ಯಕ್ತಿಯಾಗಿದ್ದರು. ಈ ಘಟನೆ ಉಬೈದ ಬಿನ್ ಹಾರಿಸರ ದಂಡಯಾತ್ರೆಯಲ್ಲಾಗಿತ್ತು.

ಹಿಜರಿ ಶಕ 2ನೇ ಜಮಾದಿಲ್ ಊಲ ತಿಂಗಳಲ್ಲಿ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಸಅದ್ ಬಿನ್ ಅಬೀ ವಖಾಸರನ್ನು⁽¹⁾ ಎಂಟು ಮುಹಾಜಿರುಗಳ ಒಂದು ಸಂಘದ ಅಮೀರರನ್ನಾಗಿ ಮಾಡಿ ಮಿರೈಶಿಗಳ ಬಗ್ಗೆ ತಿಳಿಯಲು ಖಿರಾರ್ ಎಂಬ ಸ್ಥಳಕ್ಕೆ ಕಳುಹಿಸಿದ್ದರು. ಅದೇ ರೀತಿಯಲ್ಲಿ ಅವರು ಅಬ್ದುಲ್ಲಾಹ್ ಬಿನ್ ಜಹಶ್‌ರ ದಂಡಯಾತ್ರೆಯಲ್ಲಿಯೂ ಭಾಗವಹಿಸಿದ್ದರು.

ಬದರ್ ಯುದ್ಧ ವೇಳೆಯಲ್ಲಿ ಹಝ್ರತ್ ಸಅದ್ ಕಾಲ್ನಡಿಗಿಯಲ್ಲಿದ್ದು ಕುದುರೆ ಸವಾರರಂತೆ ಕೆಚ್ಚಿದೆಯೊಂದಿಗೆ ಹೋರಾಡಿದ್ದರು ಎಂದು ಅವರ ಶೌರ್ಯದ ಬಗ್ಗೆ ವರದಿ ಇದೆ. ಇದೇ ಕಾರಣದಿಂದ ಅವರು ಫಾರಸಿಲ್ ಇಸ್ಲಾಂ ಎಂದು ಪ್ರಸಿದ್ಧರಾದರು. ಎಂದರೆ, ಇಸ್ಲಾಮಿನ ಸವಾರ. ಉಹದ್ ಯುದ್ಧ ವೇಳೆಯ ಗೊಂದಲಾವಸ್ಥೆಯಲ್ಲೂ ಹಝ್ರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರೊಡನೆ ದೃಢಚಿತ್ತತೆಯಿಂದ ನಿಂತ ಕೆಲವೇ ಜನರಲ್ಲಿ ಸಅದ್ ಬಿನ್ ವಖಾಸ್⁽¹⁾ ಸಹ ಸೇರುತ್ತಾರೆ. ಉಹದ್ ಯುದ್ಧ ವೇಳೆಯಲ್ಲಿ ಹಝ್ರತ್ ಸಅದ್ ಬಿನ್ ಅಬೀ ವಖಾಸರ⁽¹⁾ ಸಹೋದರ ಉತ್ಬ ಬಿನ್ ಅಬೀ ವಖಾಸ್ ಮುತ್ತಿಕರ ಪಕ್ಷದಿಂದ ಯುದ್ಧದಲ್ಲಿ ಭಾಗವಹಿಸಿದ್ದನು. ಅವನು

ತೀವ್ರ ಹಲ್ಲೆ ಮಾಡಿ ಹಝ್ರತ್ ಮುಹಮ್ಮದ್ ಮುಸ್ತಫಾ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಎರಡು ಕೆಳಗಿನ ಹಲ್ಲುಗಳನ್ನು ಮುರಿದನು ಮತ್ತು ಅವರ ಬಾಯಿಯನ್ನು ತೀವ್ರವಾಗಿ ಗಾಯಗೊಳಿಸಿದನು. ಮುಸ್ಲಿಮರ ಪಕ್ಷದಲ್ಲಿ ಯುದ್ಧ ಮಾಡುತ್ತಿದ್ದ ಉತ್ಬಾನ ಸಹೋದರನಾದ ಹಝ್ರತ್ ಸಅದ್ ಬಿನ್ ಅಬೀ ವಖಾಸರಿಗೆ⁽¹⁾ ಈ ಕ್ರೌರ್ಯದ ಅರಿವಾದಾಗ ಪ್ರತಿಕಾರ ಮಾಡುವ ಆವೇಶದಿಂದ ಅವರ ಎದೆ ಕುದಿಯಲು ತೊಡಗಿತು. ಸಅದ್⁽¹⁾ ಹೇಳುತ್ತಾರೆ: ನಾನು ನನ್ನ ಸೋದರನನ್ನು ಕೊಲ್ಲಲು ಎಷ್ಟು ಉತ್ಸುಕನಾಗಿದ್ದೆನೆಂದರೆ, ಅಷ್ಟು ತೀವ್ರವಾದ ಅಭಿಲಾಷೆ ನನಗೆ ಯಾವುದೇ ಸಂಗತಿಯಲ್ಲಿ ಎಂದೂ ಉಂಟಾಗಿರಲಿಲ್ಲ. ಎರಡು ಸಲ ಆ ದುಷ್ಟನನ್ನು ಹಡುಕುತ್ತಾ ಶತ್ರು ಸೈನ್ಯದ ಪಂಕ್ತಿಯನ್ನು ದಾಟಿದೆ. ಅವನನ್ನು ತುಂಡು ತುಂಡಾಗಿ ಮಾಡಿ ನನ್ನ ಎದೆಯನ್ನು ತಂಪುಗೊಳಿಸಲು ಇಚ್ಛಿಸಿದೆ. ಆದರೆ ಅವನು ಪ್ರತಿ ಸಲ ನನ್ನನ್ನು ನೋಡಿ ನರಿಯಂತೆ ಅಡಗಿ ಕಣ್ಮರೆಯಾಗುತ್ತಿದ್ದ. ಕೊನೆಗೆ ನಾನು ಮೂರನೇ ಬಾರಿ ಹೀಗೆ ಶತ್ರು ಸೈನ್ಯದ ಒಳಗೆ ನುಗ್ಗಲು ಉದ್ದೇಶಿಸಿದಾಗ, ಹಝ್ರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ನನ್ನೊಡನೆ ಸಹಾನುಭೂತಿಯಿಂದ ಕೇಳಿದರು: ಎಲೈ ದೇವನ ದಾಸ, ನೀನು ಜೀವತ್ಯಜಿಸಲು ಉದ್ದೇಶಿಸಿರುವಿಯಾ? ಹೀಗೆ ನಾನು ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ತಡೆದ ಕಾರಣ ಈ ಉದ್ದೇಶವನ್ನು ಕೈಬಿಟ್ಟೆ.

ಹಝ್ರತ್ ಸಅದ್ ಬಿನ್ ಅಬೀ ವಖಾಸರಿಗೆ⁽¹⁾ ಹಝ್ರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು (ಯುದ್ಧ ವೇಳೆಯಲ್ಲಿ) ಸ್ವತಃ ಬಾಣಗಳನ್ನು ಕೊಡುತ್ತಾ ಹೋಗುತ್ತಿದ್ದರು. ಹಝ್ರತ್ ಸಅದ್⁽¹⁾ ಆ ಬಾಣಗಳನ್ನು ಶತ್ರುಗಳ ಮೇಲೆ ಹೂಡುತ್ತಾ ಇದ್ದರು. ಒಂದು ಸಲ ಹಝ್ರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹಝ್ರತ್ ಸಅದರೊಂದಿಗೆ⁽¹⁾ ಹೇಳಿದರು: ನಿನ್ನ ಮೇಲೆ ನನ್ನ ತಂದೆ ತಾಯಿ ಅರ್ಪಣವಾಗಲಿ, ನೀನು ನಿರಂತರವಾಗಿ ಬಾಣ ಹೂಡುತ್ತಾ ಹೋಗು. ಸಅದ್⁽¹⁾ ತನ್ನ ಕೊನೆಯುಸಿರು ವರೆಗೆ ಪೈಗಂಬರರ⁽¹⁾ ಈ ಮಾತುಗಳನ್ನು ಹೆಮ್ಮೆಯಿಂದ ಪ್ರಸ್ತಾಪಿಸುತ್ತಿದ್ದರು.

ಉಹದ್ ಯುದ್ಧ ವೇಳೆಯಲ್ಲಿ ಹಬ್ಬಾನ್ ಎಂಬ ಹೆಸರಿನ ಅಪಾಯಕಾರಿಯಾದ ಒಬ್ಬ ಶತ್ರು ಒಂದು ಬಾಣವನ್ನು ಹೂಡಿದನು. ಅದು ಗಾಯಾಳುಗಳಿಗೆ ನೀರು ಕುಡಿಸುತ್ತಿದ್ದ ಹಝ್ರತ್ ಉಮ್ಮೇ ಐಮನ್‌ರ ವಸ್ತ್ರಕ್ಕೆ ತಗುಲಿತು. ಅದನ್ನು ನೋಡಿ ಹಬ್ಬಾನ್ ನಗಲು ತೊಡಗಿದ. ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹಝ್ರತ್ ಸಅದರಿಗೆ⁽¹⁾ ಹಬ್ಬಾನ್ ಮೇಲೆ ಹೂಡಲಿಕ್ಕಾಗಿ ಒಂದು ಬಾಣವನ್ನು ಕೊಟ್ಟರು. ಆ ಬಾಣ ಹಬ್ಬಾನಿನ ಗಂಟಲಿಗೆ ತಗುಲಿ ಅವನು ಹಿಂದಕ್ಕೆ ಬಿದ್ದ. ಅದರಿಂದ

ಅವನ ವಸ್ತ್ರ ಕಳಚಿಹೋಯಿತು. ಅದನ್ನು ನೋಡಿ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಮುಗುಳ್ಳುಕೊಂಡರು. ಅಂಚು ಕೂಡ ಇಲ್ಲದ ಒಂದು ಬಾಣದಿಂದ ಒಬ್ಬ ಅಪಾಯಕಾರಿ ಶತ್ರುವನ್ನು ಮಾರ್ಗದಿಂದ ಪಕ್ಕಕ್ಕೆ ಸರಿಸಲಿಕ್ಕಾಗಿ ಅಲ್ಲಾಹನು ತೋರಿಸಿದ ಔದಾರ್ಯದ ಕಾರಣದಿಂದ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಸಂತೋಷಗೊಂಡಿದ್ದರು. ಹರ್ಯೂರತ್ ಸಅದ್^(೧) ಉಹದ್ ಯುದ್ಧ ವೇಳೆಯಲ್ಲಿ ಒಂದು ಸಾವಿರ ಬಾಣಗಳನ್ನು ಹೊಡೆದರು ಎಂದು ಒಂದು ವರದಿಯಲ್ಲಿ ಬಂದಿದೆ.

ಹದೈಬಿಯಾ ಸಂಧಿಯ ವೇಳೆ ಒಪ್ಪಂದ ಪತ್ರದಲ್ಲಿ ಸಾಕ್ಷಿಯಾಗಿ ಸಹಿ ಮಾಡಿದ ಸಹಾಬಿವರ್ಯರಲ್ಲಿ ಹರ್ಯೂರತ್ ಸಅದ್ ಬಿನ್ ಅಬೀ ವಖಾಸ್^(೧) ಸಹ ಒಬ್ಬರಾಗಿರುವರು. ಮಕ್ಕ ವಿಜಯದ ಸಂದರ್ಭದಲ್ಲಿ ಮುಹಾಜಿರುಗಳ ಮೂರು ಧ್ವಜಗಳಲ್ಲಿ ಒಂದು ಧ್ವಜ ಹರ್ಯೂರತ್ ಸಅದ್ ಬಿನ್ ಅಬೀ ವಖಾಸ್^(೧) ಬಳಿಯಿತ್ತು. ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ವಿದಾಯದ ಹಜ್ಜಿನ ಸಂದರ್ಭದಲ್ಲಿ ಹರ್ಯೂರತ್ ಸಅದ್^(೧) ರೋಗಗ್ರಸ್ತರಾದರು. ಇದರ ಬಗ್ಗೆ ಪ್ರಸ್ತಾಪಿಸುತ್ತಾ ಹರ್ಯೂರತ್ ಸಅದ್^(೧) ಹೇಳುತ್ತಾರೆ: “ನಾನು ಮಕ್ಕದಲ್ಲಿ ರೋಗಿಯಾಗಿ ಮರಣ ಸಮೀಪಿಸುವಂತೆ ಭಾಸವಾಯಿತು. ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ನನ್ನ ಕ್ಷೇಮ ವಿಚಾರಿಸಲು ನನ್ನ ಬಳಿ ಬಂದರು. ನಾನು ಹೇಳಿದೆ: ಯಾ ರಸೂಲುಲ್ಲಾಹ್, ನನ್ನ ಬಳಿ ಬಹಳ ಹೆಚ್ಚು ಸಂಪತ್ತಿದೆ. ನನಗೆ ವಾರಸುದಾರರಾಗಿ ಒಬ್ಬಳು ಮಗಳು ಮಾತ್ರ ಇದ್ದಾಳೆ. ಹೀಗಿರುವಾಗ ನಾನು ನನ್ನ ಸಂಪತ್ತಿನ ಮೂರರಲ್ಲಿ ಎರಡು ಭಾಗವನ್ನು ದಾನ ಮಾಡಲೇ? ಬೇಡವೆಂದು ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಉತ್ತರಿಸಿದರು. ಹಾಗಾದರೆ ಅರ್ಧ ಸಂಪತ್ತು ದಾನ ಮಾಡಲೇ? ಬೇಡವೆಂದು ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಉತ್ತರಿಸಿದರು. ಹಾಗಾದರೆ ಮೂರರಲ್ಲಿ ಒಂದು ಭಾಗವನ್ನು ದಾನ ಮಾಡಲೇ? ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೇಳಿದರು: ಸರಿ, ಆದರೆ ಇದು ಕೂಡ ಬಹಳ ಅಧಿಕವಾಗಿದೆ.

(ಹುರೈರತ್ ಹೇಳಿದರು:) ಮೂರರಲ್ಲಿ ಒಂದು ಭಾಗಕ್ಕಿಂತ ಹೆಚ್ಚಿನ ಸಂಪತ್ತಿನ ವಸಿಯತ್ ಮಾಡಬಾರದೆಂದು ಈ ವರದಿಯಿಂದ ಕರ್ಮಶಾಸ್ತ್ರ ಪಂಡಿತರು ಅನುಮಾನಿಸಿದ್ದಾರೆ. ಇದರ ಬಗ್ಗೆ ಹರ್ಯೂರತ್ ಮುಸ್ಲಿಹ್ ಮೌಲೂದ್^(೧) ಹೇಳುತ್ತಾರೆ: ತಮ್ಮ ಸ್ವಂತ ಖರ್ಚಿಗೆ ಬೇಕಾಗುವಷ್ಟು ಇರಿಸಿಕೊಂಡು ಉಳಿದ ಎಲ್ಲ ಸಂಪತ್ತನ್ನು ವಿತರಣೆ ಮಾಡಲು ಇಸ್ಲಾಮ್ ಆದೇಶಿಸುವುದಿಲ್ಲವೆಂದು ಹದೀಸುಗಳಿಂದಲೂ ತಿಳಿದುಬರುತ್ತದೆ. ಈ ಕುರಿತು ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹೇಳುತ್ತಾರೆ: ನಿಮ್ಮಲ್ಲಿ ಕೆಲವರು ತಮ್ಮ ಸಕಲ ಸಂಪತ್ತನ್ನು ತೆಗೆದುಕೊಂಡು ದಾನ ಮಾಡಲು ಬರುತ್ತಾರೆ. ಅನಂತರ ಜನರ ಮುಂದೆ ಭಿಕ್ಷೆ ಬೇಡುತ್ತಾರೆ. ಸದಖಿ ಕೇವಲ ಹೆಚ್ಚಿನ ಸಂಪತ್ತಿನಿಂದ ಮಾಡಲಾಗುತ್ತದೆ. ನೀವು ನಿಮ್ಮ ವಾರಸುದಾರರನ್ನು ಸಂಪತ್ತಿನೊಂದಿಗೆ ಬಿಟ್ಟುಹೋಗುವುದಾದರೆ, ಅದು ಅವರನ್ನು ದರಿದ್ರರನ್ನಾಗಿ ಮಾಡಿ ಭಿಕ್ಷೆ ಬೇಡುವ ಸ್ಥಿತಿಯಲ್ಲಿ ಬಿಟ್ಟುಹೋಗುವುದಕ್ಕಿಂತ ಉತ್ತಮವಾಗಿದೆ. ಒಟ್ಟಿನಲ್ಲಿ, ಅಧಿಕವಾಗಿ

ಬರುವ ಸಂಪತ್ತನ್ನು ಪೂರ್ಣವಾಗಿ ವಿತರಣೆ ಮಾಡಲು ಇಸ್ಲಾಮ್ ಆದೇಶಿಸುತ್ತದೆ ಎಂದು ಭಾವಿಸುವುದು ಸಂಪೂರ್ಣವಾಗಿ ಇಸ್ಲಾಮ್ ವಿರುದ್ಧ ಮತ್ತು ಸಹಾಬಿವರ್ಯರ ನಡವಳಿಕೆ ಕ್ರಮಕ್ಕೆ ವಿರುದ್ಧವಾಗಿದೆ. ಏಕೆಂದರೆ, ಕೆಲವು ಸಹಾಬಿವರ್ಯರ ಮರಣದ ಸಮಯದಲ್ಲಿ ಲಕ್ಷಾಂತರ ರೂಪಾಯಿಗಳು ಅವರ ವಾರಸುದಾರರಿಗೆ ವಿತರಿಸಲಾಗಿತ್ತು.

ಹರ್ಯೂರತ್ ಸಅದ್ ಬಿನ್ ಅಬೀ ವಖಾಸ್^(೧) ಹೇಳುತ್ತಾರೆ: ನಾನು ಮಕ್ಕದಲ್ಲಿ ರೋಗಿಯಾದಾಗ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ನನ್ನ ಯೋಗಕ್ಷೇಮ ವಿಚಾರಿಸಲು ಬಂದರು. ಮತ್ತೊಂದು ವರದಿಯಲ್ಲಿ ಹೀಗೆ ಇದೆ: ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಮಕ್ಕದಲ್ಲಿ ಒಬ್ಬ ವ್ಯಕ್ತಿಯನ್ನು ಹರ್ಯೂರತ್ ಸಅದರನ್ನು^(೧) ನೋಡಿಕೊಳ್ಳಲು ಮತ್ತು ಆರೈಕೆ ಮಾಡಲು ನೇಮಕ ಮಾಡಿ ಅವರೊಡನೆ ಹೀಗೆ ಹೇಳಿದರು: ಹರ್ಯೂರತ್ ಸಅದ್^(೧) ಮಕ್ಕದಲ್ಲಿ ಮರಣವನ್ನಪ್ಪಿದರೆ ಅವರನ್ನು ಮಕ್ಕದಲ್ಲಿ ದಫನ್ ಮಾಡದೆ ಮದೀನಕ್ಕೆ ತಂದು ಅಲ್ಲಿ ದಫನ್ ಮಾಡಬೇಕು.

ಹರ್ಯೂರತ್ ಮುಸ್ಲಿಹ್ ಮೌಲೂದ್^(೧) ಹೇಳುತ್ತಾರೆ: ಹರ್ಯೂರತ್ ಉಮರ್ ರಝಿಯಲ್ಲಾಹು ಅನ್ಹುರ ಕಾಲದಲ್ಲಿ ಖುಸ್ ರೋ ಪರ್ವೆಯ್ ನ ಮೊಮ್ಮಗನಾದ ಯರ್ಯೂದಿಗರ್ ದ್ ನ ಪಟ್ಟಾಭಿಷೇಕದ ನಂತರ ಇರಾಕಿನಲ್ಲಿ ಮುಸ್ಲಿಮರ ವಿರುದ್ಧ ವ್ಯಾಪಕವಾಗಿ ಯುದ್ಧದ ತಯಾರಿಗಳು ಶುರುವಾಯಿತು. ಹರ್ಯೂರತ್ ಉಮರ್^(೧) ಅವರನ್ನು ಎದುರಿಸಲು ಹರ್ಯೂರತ್ ಸಅದ್ ಬಿನ್ ಅಬೀ ವಖಾಸ್ ನೇತೃತ್ವದಲ್ಲಿ ಒಂದು ಸೈನ್ಯವನ್ನು ಕಳುಹಿಸಿ ಹೀಗೆ ಆಜ್ಞಾಪಿಸಿದರು: ಇರಾನಿನ ಬಾದಶಾಹನ ವಿರುದ್ಧ ಯುದ್ಧ ಮಾಡುವುದಕ್ಕೆ ಮುಂಚಿತವಾಗಿ ಒಂದು ಪ್ರತಿನಿಧಿ ಸಂಘವನ್ನು ಅವರ ಬಳಿಗೆ ಕಳುಹಿಸಿ ಇಸ್ಲಾಮ್ ಧರ್ಮದ ಕಡೆಗೆ ಅವರನ್ನು ಆಮಂತ್ರಿಸುವುದು ನಿಮ್ಮ ಕರ್ತವ್ಯವಾಗಿದೆ. ಹಾಗೆ ಅವರಿಗೆ ಈ ಆದೇಶ ಲಭಿಸಿದಾಗ ಒಂದು ಪ್ರತಿನಿಧಿ ಸಂಘವನ್ನು ಇರಾನಿನ ಬಾದಶಾಹನನ್ನು ಭೇಟಿಮಾಡಲು ಕಳುಹಿಸಿದರು. ಈ ಸಂಘ ಇರಾನಿನ ಬಾದಶಾಹನ ದರ್ಬಾರಿಗೆ ತಲುಪಿದಾಗ, ಸಂಘದ ಸರದಾರರಾದ ಹರ್ಯೂರತ್ ನುಮಾನ್ ಬಿನ್ ಮಕರನರು ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಆವಿರ್ಭಾವದ ಬಗ್ಗೆ ಪ್ರಸ್ತಾಪಿಸುತ್ತಾ ಹೀಗೆ ಹೇಳಿದರು: ಇಸ್ಲಾಮನ್ನು ಹರಡಲು ಮತ್ತು ಸತ್ಯಧರ್ಮದಲ್ಲಿ ಸೇರಲಿಕ್ಕಾಗಿ ಲೋಕದ ಎಲ್ಲ ಜನರಿಗೆ ಆಮಂತ್ರಣ ನೀಡಲು ನಮಗೆ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಆದೇಶಿಸಿದ್ದಾರೆ. ಈ ಆಜ್ಞೆಯ ಪ್ರಕಾರ ನಾವು ನಿಮ್ಮ ಸನ್ನಿಧಿಯಲ್ಲಿ ಹಾಜರಾಗಿದ್ದೇವೆ ಮತ್ತು ನಿಮ್ಮನ್ನು ಇಸ್ಲಾಮ್ ಧರ್ಮಕ್ಕೆ ಆಮಂತ್ರಿಸುತ್ತೇವೆ. ಹೀಗೆ ಹೇಳಲ್ಪಟ್ಟಾಗ ಯರ್ಯೂದಿಗರ್ ದ್ ತುಂಬಾ ಕುಪಿತನಾಗಿ ತನ್ನ ಒಬ್ಬ ಸೇವಕನೊಡನೆ ಒಂದು ಗೋಣಿ ಮಣ್ಣು ತರಲು ಹೇಳಿದನು. ಮಣ್ಣಿನ ಗೋಣಿ ತರಲ್ಪಟ್ಟಾಗ ಅವನು ಇಸ್ಲಾಮಿನ ಆ ಸಂಘದ ಸರದಾರರನ್ನು ಮುಂದಕ್ಕೆ ಕರೆದು ಹೀಗೆ ಹೇಳಿದನು: ಈ ಮಣ್ಣಿನ ಗೋಣಿಯ ಹೊರತು ನಿಮಗೆ ಬೇರೆ ಏನೂ ಸಿಗಲಾರದು. ಆ ಸಹಾಬಿ

ಅತ್ಯಂತ ಗಾಂಭೀರ್ಯದಿಂದ ಮುಂದಕ್ಕೆ ಬಂದು ತನ್ನ ತಲೆತಗ್ಗಿಸಿ ಮಣ್ಣಿನ ಗೋಣಿಯನ್ನು ತನ್ನ ಬೆನ್ನಲ್ಲಿ ಇರಿಸಿ ಒಂದು ಜಿಗಿತ ಹಾಕಿದರು ಹಾಗೂ ಬೇಗನೆ ಅವನ ದರಬಾರದಿಂದ ಹೊರಡುತ್ತಾ ಉಚ್ಚಸ್ಥರದಲ್ಲಿ ತನ್ನ ಸಂಗಡಿಗರೊಂದಿಗೆ ಹೀಗೆ ಹೇಳಿದರು: ಇಂದು ಇರಾನಿನ ಅರಸ ತನ್ನ ಕೈಯಿಂದ ತನ್ನ ದೇಶದ ಭೂಮಿಯನ್ನು ನಮಗೆ ಒಪ್ಪಿಸಿದ್ದಾನೆ. ಅನಂತರ ಕುದುರೆಯಲ್ಲಿ ಸವಾರಿ ಮಾಡಿ ಬೇಗನೆ ಹೊರಟುಹೋದರು. ಇರಾನಿನ ದೊರೆ ಈ ಘೋಷಣೆಯನ್ನು ಕೇಳಿದಾಗ ನಡುಗಿದ. ಅವನು ದರ್ಬಾರಿನ ಸದಸ್ಯರೊಡನೆ, ಓಡಿಹೋಗಿ ಮಣ್ಣಿನ ಬೋರಿಯನ್ನು ಅವರಿಂದ ವಾಪಸ್ಸು ತನ್ನಿರಿ. ಇದು ಬಹಳ ದೊಡ್ಡ ಕೆಟ್ಟ ಶಕುನವಾಯಿತು. ನಾನು ನನ್ನ ಕೈಯಿಂದ ನನ್ನ ದೇಶದ ಮಣ್ಣನ್ನು ಅವರಿಗೆ ಒಪ್ಪಿಸಿದ್ದೇನೆ ಎಂದು ಹೇಳಿದನು. ಆದರೆ ಆ ಸಂಘ ಆ ವೇಳೆಗೆ ಕುದುರೆಯಲ್ಲಿ ಸವಾರರಾಗಿ ಬಹಳ ದೂರಕ್ಕೆ ತಲುಪಿದ್ದರು. ಕೊನೆಗೆ ಅವರು ಹೇಳಿದಂತೆ ಆಯಿತು. ಕೆಲವೇ ವರ್ಷಗಳಲ್ಲಿ ಇರಾನ್ ಪೂರ್ತಿಯಾಗಿ ಮುಸ್ಲಿಮರ ವಶಕ್ಕೆ ಬಂತು.

(ಹುರೂರ್ ಹೇಳುತ್ತಾರೆ:) ಈ ಮಹತ್ವಾದ ಬದಲಾವಣೆ ಮುಸ್ಲಿಮರಲ್ಲಿ ಹೇಗೆ ಉಂಟಾಯಿತು? ಏಕೆಂದರೆ ಪವಿತ್ರ ಖುರ್ಆನಿನ ಅಧ್ಯಾಪನೆಗಳು ಅವರ ನೈತಿಕತೆ ಮತ್ತು ಅವರ ಸ್ವಭಾವದಲ್ಲಿ ಒಂದು ಬದಲಾವಣೆ ಉಂಟುಮಾಡಿತು. ಅವರ ಲೌಕಿಕ ಜೀವನಕ್ಕೆ ಅಲ್ಲಾಹನು ಒಂದು ಮರಣವನ್ನು ನೀಡಿದನು.

ಅವರನ್ನು ಶ್ರೇಷ್ಠ ನಡತೆ ಮತ್ತು ಉನ್ನತ ಮಟ್ಟದ ನೈತಿಕ ಸ್ವಭಾವ ಗುಣಗಳನ್ನು ಹೊಂದಿದವರನ್ನಾಗಿ ಮಾಡಿದನು. ಇದರ ಪರಿಣಾಮವಾಗಿ ಅವರು ಲೋಕದಲ್ಲಿ ಇಸ್ಲಾಮನ್ನು ಹರಡುವವರಾದರು. ಇಸ್ಲಾಮಿನ ಪಾಠಗಳ ಪ್ರಕಾರ ನಡೆದುಕೊಂಡು ಜನರನ್ನು ನೈಜ ಮುಸ್ಲಿಮರನ್ನಾಗಿ ಮಾಡುವಂತಾದರು. ಯಾವುದೇ ಶಕ್ತಿಯ ಭಯ ಅಥವಾ ಅಪಾಯ ಅವರನ್ನು ಗಾಬರಿಗೊಳಿಸಲಿಲ್ಲ.

(ಹುರೂರ್ ಹೇಳಿದರು:) ಹರ್ಯಾತ್ ಸಅದ್ ಬಿನ್ ಅಬೀ ವಖಾಸ್‌ರ ಬಗ್ಗೆನ ಪ್ರಸ್ತಾಪದ ಉಳಿದ ಭಾಗವನ್ನು ಮುಂದಿನ ಬಾರಿ ವಿವರಿಸುತ್ತೇನೆ. ಸ್ವಲ್ಪ ಭಾಗ ಇನ್ನೂ ಬಾಕಿಯಿದೆ.

(ಖುತ್ಬಾದ ಕೊನೆಗೆ ಹುರೂರ್ ಸನ್ಮಾನ್ಯ ಮುಹಮ್ಮದ್ ಅಕ್ರಮ್ ಬಾಜ್‌ವ ಸಾಹಿಬರ ಪತ್ನಿಯಾದ ದಿವಂಗತ ಬುಶ್‌ರ ಅಕ್ರಮ್ ಸಾಹಿಬ, ದಿವಂಗತ ಇಖ್ಬಾಲ್ ಅಹ್ಮದ್ ಸಾಹಿಬ್, ದಿವಂಗತ ಗುಲಾಂ ಫಾತಿಮ ಫಹ್ಮೀದ ಸಾಹಿಬ, ದಿವಂಗತ ಮುಹಮ್ಮದ್ ಅಹ್ಮದ್ ಅನ್ವರ್ ಹೈದರಾಬಾದಿ ಸಾಹಿಬ್ ಮತ್ತು ದಿವಂಗತ ಸಲೀಂ ಹಸನುಲ್ ಜಾಬಿ ಸಾಹಿಬ್ ಆಫ್ ಸಿರಿಯಾ ಇವರ ಉತ್ತಮ ಸ್ವಭಾವ ವೈಶಿಷ್ಟ್ಯಗಳ ಬಗ್ಗೆ ವಿವರಿಸಿದರು. ಜುಮುಅ ನಮಾಝ್ ನಂತರ ಇವರೆಲ್ಲರ ಜನಾರ್ಥು ಗ್ರಾಇಬ್ ನಿರ್ವಹಿಸುವುದಾಗಿ ಘೋಷಿಸಿದರು.)

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ لَهُ
 فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ
 يَذْكُرْكُمْ وَاذْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 24-07-2020

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon